

அஹ்மதிய்யா முஸ்லிம் ஜமாஅத்தின் உலகளாவிய தலைவர் ஹஸ்ரத் ஐந்தாவது கலீஃபத்துல் மஸீஹ்
(அய்யதஹுல்லாஹுத் தஆலா பினஸ்ரிஹில் அஸீஸ்- அல்லாஹ் தனது வல்லமைமிக்க உதவியினால் அவர்களை வலுப்படுத்துவானாக)
அவர்கள் 09.02.2018 அன்று ஆற்றிய ஜுமுஆ பேருரையின் சுருக்கம்

தஷஹுது, தஅவ்வுஸ், குரா ஃபாத்திஹா ஆகியவற்றை ஒதிய பிறகு ஹுஸூர் (அய்யதஹுல்லாஹுத் தஆலா பினஸ்ரிஹில் அஸீஸ்) அவர்கள் கூறினார்கள்:

ஹஸ்ரத் ஆயிஷா (ரலி) அவர்கள் மூலமாக ஓர் அறிவிப்பு செய்யப்பட்டுள்ளது. அதாவது, எந்த மய்யித்துடைய ஜனாஸாவை நூறு முஸ்லிம்கள் தொழுது அனைவரும் அவரது மன்னிப்பிற்காக துஆவும் செய்வார்களோ அவர்களது பரிந்துரை ஏற்றுக் கொள்ளப்படும். இன்னோர் அறிவிப்பில், ஒரு ஜனாஸாவுக்குச் செல்லும்போது மக்கள் அவரைப் புகழ்ந்து பேசினால் அவருக்கு ஜன்னத் கடமையாகி விட்டது என்று ஹஸ்ரத் நபிகள் நாயகம் (ஸல்) அவர்கள் கூறினார்கள்.

இன்று இரண்டு ஜனாஸா தொழ வைக்க வேண்டியதிருப்பதால் ஜனாஸா தொழ வைத்தல், கஃபன் மற்றும் அடக்கம் சம்பந்தமான ஹதீஸ்கள், ஹஸ்ரத் மஸீஹ் மவ்லுது (அலை) அவர்களுடைய சில மேற்கோள்கள் மற்றும் மார்க்க சட்ட ரீதியிலான விஷயங்களையும் கூற வேண்டும். அதன் பிறகு மர்ஹும்கள் பற்றி கூற வேண்டும் என்று எண்ணி இருந்தேன். ஆனால், இன்று அதற்கேற்ப ஹதீஸ்களையும் மேற்கோள்களையும் எடுத்து வைப்பது சாத்தியமில்லை. ஏனென்றால் இந்த இயக்கத்தின் தொண்டர் மிகவும் விசுவாசத்துடன் தமது அர்ப்பணிப்பை முழுமை செய்த, கட்டுப்படுத்தல் உடைய மனிதரான அவரைப் பற்றி மிக அதிகமான கருத்துக்கள் திரண்டு விட்டன. அவற்றை மக்கள் அனுப்பி இருக்கிறார்கள். அவற்றை கூறுவதே மிகவும் சிரமமாகும். அவற்றிலிருந்தும் கூட நான் ஒருவேளை ஐந்தில் ஒரு பகுதியைத் தான் குறிப்பிடுவதற்காக எடுத்துள்ளேன். நான் எடுத்ததைக் கூட முழுமையாக என்னால் கூற முடியாது. இந்த சம்பவங்கள் ஒரு வாழ்வை அர்ப்பணித்தவருக்கு, ஹஸ்ரத் மஸீஹ் மவ்லுது (அலை) அவர்களுடைய குடும்பத்தைச் சார்ந்தவருக்கு, பொறுப்பாளருக்கு, ஜமாஅத் அன்பர்களுக்கு பல கோணத்தில் வழிக்காட்டக் கூடியதும், பின்பற்றத்தக்கதும் ஆகும். அனைவரும் அறிவார்கள். கடந்த நாட்களில் கண்ணியத்துக்கும் மரியாதைக்கும் உரிய சாஹிப் ஸாதா மிர்ஸா குலாம் அஹ்மது சாஹிப் என்ற ஹஸ்ரத் மிர்ஸா அஸீஸ் அஹ்மத் சாஹிபின் மகன் வஃபாத் ஆகி விட்டார்கள். அவருக்கு வயது 78 ஆகி இருந்தது. **وَأَمَّا الْوَلَدُ فَهُوَ الْوَلَدُ**

அன்னார் வஃபாத் திடீரென்று இருதயம் நின்று விட்டதால் ஏற்பட்டது. அவர்களுக்கு நீண்ட காலமாக இருதயக் கோளாறு இருந்து வந்தது. காட்டியாக் அரெஸ்ட் ஏற்பட்டு விட்டது. இதனால் திடீரென்று வீட்டிலேயே வஃபாத் ஆகி விட்டார்கள். மதிப்பிற்குரிய மிர்ஸா குலாம் அஹ்மது சாஹிப் அவர்கள் ஹஸ்ரத் மஸீஹ் மவ்லுது (அலை) அவர்களுடைய கொள்ளுப் பேரர் ஆவார். ஹஸ்ரத் மஸீஹ் மவ்லுது (அலை) அவர்களுடைய மூத்த மகன் மிர்ஸா கஸ்தான் அஹ்மத் சாஹிப் உடைய பேரர் ஆவார்கள். ஹஸ்ரத் மிர்ஸா அஸீஸ் அஹ்மத் சாஹிப் (ரலி) அவர்களின் மகன் ஆவார்கள். ஹஸ்ரத் மீர் முஹம்மது இஸ்ஹாக் சாஹிபின் மகன் வழிப் பேரர் ஆவார்கள். மேலும் எனது சகோதரியின் கணவரும் ஆவார்கள். இவரது தாயார் சாஹிப் ஸாதி நஸீரா பேகம் அவர்கள், மீர் முஹம்மது இஸ்ஹாக் சாஹிபுடைய மூத்த மகன் ஆவார்கள். இந்த எல்லா உறவு முறைகளும் கூட கூறத்தக்கவை அல்ல. இவை அனைத்தையும் சொல்லத்தக்கவையாக ஆக்கக் கூடியது அன்னாரது பண்புகள் ஆகும். அதை நான் எடுத்துக் கூறுவேன்.

அன்னார் மார்க்கத் தொண்டரும் வாழ்வை அர்ப்பணித்தவருமாக இருந்தார்கள். பலவீனமாகவும் நோயுற்றும் இருந்தபோதும் கூட மூத்த சகோதரரின் வஃபாத் ஏற்பட்ட நிலையில் அன்னாரை நான் நாஸிர் அஃலாவாக நியமித்தேன். எல்லா பொறுப்புகளையும் நல்ல முறையில் நிறைவேற்றினார்கள். இவர்களின் வக்ஃப் உடைய வாழ்வு 1962 ஆம் ஆண்டு மே மாதத்திலிருந்து ஆரம்பமானது. இவர்கள் M.A. Political Science படித்தார்கள். லாஹூரின் Government College -ல் படித்தார்கள். பிறகு இவர்கள் Public Commission தேர்வு எழுதினார்கள். அதில் வெற்றியும் பெற்றார்கள். நல்ல முறையில் வென்றார்கள். அன்னார் என்னிடமே கூறியுள்ளார்கள். நான் இந்த தேர்வை எழுதக் காரணம் மக்கள் இந்த தேர்வில் தேறுவது கஷ்டம் என்று கூறினார். உலகியல் ரீதியாகவும் வென்ற பிறகு வக்ஃப் செய்ய வேண்டும் என்று நினைத்தேன். காரணம் இவருக்கு வேறு எங்கு இடம் கிடைக்கவில்லை. அதனால் இங்கு வந்து விட்டார் என்று மக்கள் கூறக் கூடாது என்று நினைத்தேன். பிறகு வெற்றி பெற்ற பிறகும் அரசுப் பணிக்கு செல்லவில்லை. வாழ்வை வக்ஃப் செய்தார்கள். நான் கூறியதுபோன்று 1962 -ல் வக்ஃப் செய்தார்கள். பிறகு ஹஸ்ரத் இரண்டாவது கலீஃபத்துல் மஸீஹ் அவர்கள் ரப்வாவின் Review of Religion -ன் மேனேஜிங் எடிட்டர் ஆக பொறுப்பில் அமர்த்தினார்கள். ஹஸ்ரத் இரண்டாவது கலீஃபத்துல் மஸீஹ் அவர்கள் இவரிடம் உலகியல் கல்வியுடன் இதனையும் பெற்றுள்ளீர்கள். எனவே மார்க்கக் கல்வியையும் கற்றுக் கொள்ளுங்கள் என்றார்கள். அந்த வகையில் மீர் சய்யிது தாலுது அஹ்மது சாஹிபிடம் அன்னார் மார்க்க அறிவைப் பெற்றார்கள். 1964 -ல் எனது சகோதரியுடன் இவர்களுக்கு திருமணம் நடந்தது. மல்லி ஜலாலுத்தீன் சாஹிப் ஷம்ஸ் அவர்கள் திருமணத்தை நடத்தி வைத்தார்கள். இரண்டாவது கலீஃபத்துல் மஸீஹ் அவர்கள் அப்போது நோயுற்றிருந்தார்கள். இவருக்கு 3 மகன்கள் 2 மகள்கள் இருந்தனர். இரு மகன்கள் வாழ்வை அர்ப்பணித்தவர்கள். மிர்ஸா பஸ்ல் அஹ்மது ரப்வாவில் நாஸிர் தஃலீம் ஆக உள்ளார். மிர்ஸா நாஸிர் இன்றும் இங்கு யூ.கே ஜாமிஆவில் பிரின்ஸிபல்

ஆக இருக்கிறார். மிர்ஸா இஹ்ஸான் அஹ்மது சாஹிப் அமெரிக்காவில் இருக்கிறார். அவர் உலகியல் பணி செய்தாலும் அங்கும் அவர் ஜமாஅத் பணிகளைச் செய்து வருகிறார். தேசிய மஜ்லிஸ் ஆமிலாவில் செக்ரட்டரி மால் ஆக உள்ளார். மேலும் ஜல்ஸா ஸாலானாவின் போது மாநாட்டுத் திடலின் இன்சார்ஜ் ஆகவும் இருக்கிறார்கள். இன்னொரு மகள் அமத்துல் அலி ஸப்தா. இவர் மஷஹூது அஹ்மதின் மகன் மர்ஹூம் மஹ்மூது அஹ்மது சாஹிபின் மனைவி ஆவார். இவரும் வாழ்வை அர்ப்பணித்தவர். இவர் நாளிர் ஸெஹத் அதாவது தேக ஆரோக்கியத் துறையின் நாளிர் ஆக இருக்கிறார்.

மிர்ஸா குலாம் அஹ்மத் சாஹிப் உடைய தொண்டுகளாவன: இவர்கள் நாளிர் தஃலீம் ஆக இருந்தார்கள். உள்ளூர் கூடுதல் நாளிர் இஸ்லாஹ்-வ-இர்ஷாத் ஆக பல வருடங்கள் இருந்தார்கள். நாளிர் திவான் ஆகவும் இருந்தார்கள். நான் இவரை நாளிர் அஃலாவாக ஆக்கும் வரை இவர் நாளிர் திவான் ஆகவே இருந்தார்கள். 1996 முதல் 2018 வரை இருந்தார்கள். சத்ர் மஜ்லிஸ் கார்பார்தாஸ் ஆக 2012 முதல் 2018 வரை இருந்தார்கள். பிறகு மிர்ஸா குர்ஷித் அஹ்மத் சாஹிப் வஃபாத்துக்குப் பிறகு நான் இவரை நாளிர் அஃலா மற்றும் உள்ளூர் அமீர் சத்ர் அஞ்சுமன் அஹ்மதிய்யாவாகவும் ஆக்கினேன். அப்பணிகளை செய்து வந்தார். அதற்கு முன் பொறுப்பு நாளிர் அஃலாவாக பணியாற்றி உள்ளார்கள். உள்ளூர் அமீர் ஆகவும் பணியாற்றும் வாய்ப்புப் பெற்றிருந்தார்கள். அது போன்று வக்ஃபே ஜதீத் மஜ்லிஸ் உறுப்பினராக இருந்தார்கள். 2016 முதல் 2018 வரை சத்ர் மஜ்லிஸ் வக்ஃபே ஜதீத் ஆக இருந்தார்கள். அன்ஸாருல்லாஹ்விலும் பல பெறுப்புகளை வகித்தார்கள். பாக்கிஸ்தான் மஜ்லிஸ் அன்ஸாருல்லாஹ்வின் இரண்டாம் அணியில் நாயிப் சத்ர் ஆக பணியாற்றும் வாய்ப்புப் பெற்றார்கள். குத்தாமுல் அஹ்மதிய்யாவிலும் முஹ்தமிம் ஆக இருந்தார்கள். குத்தாமுல் அஹ்மதிய்யா மர்கஸிய்யாவில் நாயிப் சத்ர் ஆக ஆனார்கள். Review of Religion உடைய Editor ஆக மீர் தாலுத் அஹ்மத் சாஹிபிற்குப் பிறகு இருந்தார்கள். ஹஸ்ரத் மூன்றாவது கலீஃபத்துல் மஸீஹின் தனிச் செயலராகவும் இருந்தார்கள். கிலாஃபத் லைபரரி கமிட்டியின் தலைவர் ஆகவும் இருந்தார்கள். ப்யூதுல் ஹம்து கமிட்டி ரப்வாவின் தலைவராக இருந்தார்கள். ஃபஸ்லே உமர் பவுண்டேஷனின் டைரக்டர் ஆக இருந்தார்கள். ஜல்ஸா ஸாலானாவில் பல வருடம் பணியாற்றினார்கள். ரப்வாவில் மாநாடு நடக்கும் காலம் வரை நாயிப் அஃபஸ் ஜல்ஸா ஸாலானாவாகவும் நாயிப் மஹ்னத் ஆகவும் இருந்துள்ளார்கள். நாயிப் மஹ்னத்தில் பல்வேறு பணிகள் உண்டு. பல அஹ்மதி அல்லாத பணியாளர்களை வேலை வாங்க வேண்டியிருக்கும். ரொட்டி சுடுபவர், பேடா போடுபவர் இருப்பார். இவர் கரடு முரடாகவே இருப்பார். இவர்களை சரியாக கட்டுப்படுத்தி வேலை வாங்குவது மாநாட்டின் பெரும் வேலையாகும். இந்த பணிகளை இவர்கள் நல்ல முறையில் நிறைவேற்றினார்கள். மேலும் தபர்ருகாத் கமிட்டியின் சத்ர் ஆகவும் இருந்தார்கள். ஹஸ்ரத் மஸீஹ் மவ்லுது (அலை) அவர்களுடைய சஹாபாக்களின் ரிவாயத்துகளின் பதிவேடு கமிட்டியில் உறுப்பினர் ஆக இருந்தார்கள். மார்க்கத் தீர்ப்பு வழங்கும் கமிட்டியின் உறுப்பினராக இருந்தார்கள். மார்க்கத் தீர்ப்பு வழங்கும் கமிட்டியின் மெம்பர் ஆக இருந்தார்கள் அஹ்மதிய்யத்தின் வரலாற்றை எழுதும் கமிட்டியின் உறுப்பினராக இருந்தார்கள். கிலாஃபத் கமிட்டியின் செக்ரட்டரி ஆகவும் இருந்தார். ஷர்கத்துல் இஸ்லாமியாவின் மேனேஜிங் டைரக்டர் ஆக இருந்தார்கள். நஸாரத்துடன் சேர்ந்து பல பணிகள் இவர்களிடம் ஒப்படைக்கப்பட்டிருந்தன.

1989 -ன் இவர்கள் மிர்ஸா குர்ஷித் அஹ்மது மற்றும் இன்னும் இரண்டு அஞ்சுமனின் பணியாளர்களும் 298 விதியின் கீழ் இறைவழியில் கைதாகும் வாய்ப்பைப் பெற்றார்கள். 28 மே 2010 -ல் லாஹூரில் நடைபெற அஹ்மதிகள் ஷஹாதத் சம்பவத்தின்போது நாளிர் அஃலா லாஹூருக்கு ஒரு குழுவை அனுப்பினார்கள். லாஹூர் ஜமாஅத்தின் ஆறுதலுக்காகவும், ஷஹீதுகளின் குடும்பத்தைச் சந்திக்கவும் காயமுற்றவர்களை காண்பதற்காகவும் அந்த குழு சென்றது. அக்குழுவின் அமீராக மிர்ஸா குலாம் அஹ்மது சாஹிப் இருந்தார்கள். ஷஹீதுகள் மருத்துவமனை கொண்டு செல்லப்படும் போதே இவர்கள் அங்கு போய் சேர்ந்தார்கள். அடுத்து அங்கு இரண்டு வாரங்கள் லாஹூரிலேயே தங்கியிருந்தார்கள். எல்லா ஏற்பாடுகளையும் தாமே இருந்து கண்காணித்தார்கள். தாருஸ் ஸிக்ருக்கு இந்த குழு சென்றது. மிகவும் தொலைநோக்குடன் எல்லா பணிகளையும் செய்தார்கள். காயமுற்றவர்களின் சிகிச்சையைக் கண்காணித்தார்கள். ஷஹீதுகளின் குடும்பத்தாரிடம் சென்றார்கள். தாருஸ் ஸிக்ரில் அதே நாளன்று செயற்குழுவைக் கூட்டினார்கள். அங்கு புதிய அமீரை அறிவிப்பு செய்தார்கள். அங்கேயே மக்ரிப் இஷா தொழுகை நடத்தப்பட்டது. அவர்களே அதனை நடத்தினார்கள். மக்களுக்கு தைரியமூட்டுவதற்காக சம்பவம் நடைபெற்றதனால் பள்ளிவாயிலைக் காலி செய்து விட வேண்டும் என்று மக்கள் நினைக்காமல் இருப்பதற்காக அவ்வாறு செய்தார்கள். மருத்துவமனைக்கு காயமுற்றவரைச் சந்திக்க சென்றார்கள். அப்போது அங்கு மாநிலத்தின் கவர்னர் சல்மான் தாஸீர் சாஹிப் அங்கு ஆறுதல் கூற வந்திருந்தார். ஆறுதல் கூறும்போது அவரிடம் மிர்ஸா குலாம் அஹ்மது சாஹிப் இவ்வாறு கூறினார்கள். அஹ்மதிய்யா ஜமாஅத்துக்கு எதிராக வெறுப்பை வெளிப்படுத்தும் கருத்துக்கள் கூறப்படுவதால்தான் இது நடந்தது. கவர்னர் என்ற முறையில் இதன் பக்கம் கவனம் செலுத்துங்கள்.

அதேபோன்று அந்த மாநிலத்தின் மக்கள் என்ற சிறுபான்மைத்துறை விவகாரங்களைக் கவனிக்கும் அமைச்சர் வருத்தம் தெரிவிக்க வந்தார். அவரிடம் அன்னார் மிகவும் தைரியமாகக் கூறினார்கள். நீங்கள் வருத்தம் தெரிவிக்க வந்துள்ளீர்கள். அதற்காக நாங்கள் நன்றி தெரிவிக்கிறோம். ஆனால் ஒரு விஷயத்தை தெளிவுப்படுத்திக் கொள்கிறோம். நாங்கள் எங்களை ஒருபோதும் சிறுபான்மையினராகக் கருதுவதில்லை. நாங்கள் முஸ்லிம்கள் ஆவோம். அந்த அமைச்சர் கூறினார். நான் மனித உரிமைகளின் அமைச்சரும் ஆவேன். அந்த அடிப்படையில் வந்துள்ளேன். அன்னார் கூறினார்கள்: நீங்கள் கேபினட்டிலும் குரல் கொடுக்க வேண்டும். ஜமாஅத்துக்கு எதிரான அந்த நடவடிக்கைகளை அரசாங்கம் நிறுத்த

வேண்டும். இவ்வாறு அன்னார் அவர்களது கடமைகளின் பக்கம் கவனமூட்டினாலும் நமது பார்வை எப்போதும் அல்லாஹ்வின் பக்கமே உள்ளது. அவன்தான் இந்த நிலைமைகளை சரி செய்ய வேண்டும் – இன்ஷா அல்லாஹ்.

2010 மே மாதம் 29 மற்றும் 30 ஆகிய தேதிகளில் அன்னார் ஒரு Press Conference நடத்தினார். ஜூன் 2 ஆம் தேதியன்று Express News Live Programme –ன் Point பிளாக்கில் இரவு 11.00 முதல் 12.00 மணி வரை கலந்து கொண்டிருந்தார்கள். சுவீஸ் நேஷனல் டி.வி., Voice of America, BBC, Sahara, Channel 5, துனியா டி.வி போன்றவற்றிற்கு நேர்காணல் கொடுத்தார்கள். இவ்வாறு ஜூன் 12 ஆம் தேதி வரை அங்கு தங்கி விட்டு திரும்பி வந்தார்கள். அங்கெல்லாம், நாங்கள் முஸ்லிம்கள் ஆவோம். நாங்கள் முஸ்லிம்கள் என்பதை எங்களிடமிருந்து எவரும் பறிக்க இயலாது என்று மிகத் தெளிவாகக் கூறினார்கள்.

ஹஸ்ரத் நான்காவது கலீஃபத்துல் மஸ்ஹ் அவர்கள் தமது ஒரு குத்பாவில் ஒரு கனவைப் பற்றிக் கூறினார்கள். அதில் இவர்களைப் பற்றி குறிப்பிட்டார்கள். அது என்னவென்றால், நான்காவது கலீஃபத்துல் மஸ்ஹ் கூறுகிறார்கள்: சிந்தித்தபோது நான் எனது பணிகளை அதிகரிக்க வேண்டும் என்று தோன்றுகிறது. கனவில் நான் மியான் அஹ்மதப் பார்த்தேன். அதாவது மிர்ஸா குலாம் அஹ்மத் சாஹிபைப் பார்த்தேன். அன்னார் எப்போதும் நல்ல ஆலோசனைகளை தரக்கூடியவர் ஆவார்கள். திருக்குர்ஆன் பற்றி கூட அவர்களின் ஆலோசனைதான், நான் தஃப்ஸ்ரோ ஸகீருக்குப் பின்னால் குறிப்பு எழுதுவதை விடுத்து புது மொழிபெயர்ப்பு செய்ய வேண்டும் என்பதாகும். அல்லாஹ் எனக்கு புதிய தர்ஜுமா செய்வதற்கு வாய்ப்பு தந்தான். அதனால் பல பிரச்சனைகள் தீர்ந்தன. அதற்குப் பிறகு அன்னார் ஒரு நீண்ட கனவைப் பற்றிக் கூறினார்கள். கல்யாண நிகழ்ச்சிகள் மற்றும் ஆண்களின் வேலைகள் பற்றியும் அன்னார் கனவில் தமது ஆலோசனைகளைக் கூறுகிறார்கள். ஒருவர் மற்றவருக்கு இது சம்பந்தமாக உதவி செய்யலாம்.

அன்னாருக்கு ஒரு கடிதத்தை ஹஸ்ரத் நான்காவது கலீஃபத்துல் மஸ்ஹ் அவர்கள் எழுதினார்கள். அஹ்மது ஸல்லமஹுல்லாஹ். அஸ்ஸலாமு அலைக்கும். உங்களது துயரம் மிக்க கடிதம் கிடைத்தது. உங்களுக்காக துஆ செய்கிறேன். உங்களது இயல்பில் அல்லாஹ் உண்மை மற்றும் நற்பேற்றை வைத்துள்ளேன். இந்த இரு பண்புகளையும் உடையவரை அல்லாஹ் வீணாக்க மாட்டான். அல்லாஹ் உங்களுக்கு மேலும் மேலும் ஆன்மீக முன்னேற்றங்களைத் தருவானாக. மன நிம்மதியை வழங்குவானாக.

அதுபோன்று இன்னொரு கடிதத்தில் அன்னார் எழுதியுள்ளார்கள்: எனது துஆவில் உங்களை நினைவில் வைத்துள்ளேன். மார்க்கப் பணியில் எனக்கு வலிமை மிக்க உதவியாளர்களாக இருக்கிறீர்கள். எப்போதும் அல்லாஹ் உங்களை தனது பாதுகாப்பில் வைப்பானாக. உங்களுக்கு ஆரோக்கியத்தை வழங்குவானாக. எந்த கவலையும் தொல்லையும் வராமல் இருக்கட்டுமாக.

மேலும் எழுதியுள்ளார்கள்: என்னையும் உங்கள் துஆவில் நினைவில் கொள்ளுங்கள். மக்கள் விரைவில் அஹ்மதிய்யத்தை ஏற்க வேண்டும் என்பது எனது கடுமையான ஆசையாகும்.

மேலும் எழுதியுள்ளார்கள்: M.T.A –வின் ஆயுதம் முழு உலகிலும் செல்கிறது. எனது ஆசைகளுக்கு அது செயல்படும் தந்து கொண்டிருக்கின்றது. நல்ல நல்ல நிகழ்ச்சிகளை அனுப்புங்கள். அதன் மூலம் ஒளியே ஒளியாக ஆகட்டும். ஷய்த்தானும் அவனது கட்டளைகளும் ரமலானில் முற்றிலும் பிணைக்கப்பட்டுமாக.

அன்னாரது மனைவி அமத்துல் குத்தூஸ் சாஹிபா கூறுகிறார்: ஹஸ்ரத் இரண்டாவது கலீஃபத்துல் மஸ்ஹ் அவர்கள் நோயுற்றிருந்தபோது தினமும் இரவில் சென்று அங்கு டியூட்டி கொடுத்தார்கள். இது எங்கள் திருமண உறவுக்கு முந்தைய விஷயமாகும். அதுபோன்று ஹஸ்ரத் மூன்றாவது கலீஃபத்துல் மஸ்ஹ் அவர்களின் காலத்தில் கிலாஃபத்துடன் மிகவும் பற்றுள்ளவராக இருந்தார்கள். ஹுஸூர் இவர்கள் மீது அதிக நம்பிக்கை வைத்திருந்தார்கள். 1974 –ல் இவர்களும் மிர்ஸா குர்ஷித் அஹ்மது சாஹிப் அவர்களும் பல இரவும் பகலும் அவர்களுடன் இருந்தார்கள். வீட்டுக்கு வரவே அனுமதிக்கப்படவில்லை. 1973-74 –ல் குறிப்பாகவும் பிறகு குத்தாமுல் அஹ்மதிய்யாவின் சத்ர் ஆக இருக்கும்போது ஹுஸூர் உடன் சேர்ந்து பணி செய்தார்கள். நீண்ட நாட்களாக வீட்டுக்கே வராமல் இருப்பார்கள். காலையில் வீட்டில் இருந்து புறப்பட்டால் ஏறக்குறைய இரவு 10.00 மணிக்குதான் வீடு திரும்புவார்கள்.

ஹஸ்ரத் மூன்றாவது கலீஃபத்துல் மஸ்ஹ் அவர்கள் ஒருமுறை ஒரு சிறப்பை இவர்களுக்கு வழங்கினார்கள். ஓர் இஜ்திமாவின்போது ஹஸ்ரத் மூன்றாவது கலீஃபத்துல் மஸ்ஹ் அவர்கள் குத்தாமுல் அஹ்மதிய்யாவின் **உறுதிமொழியை நீங்களே கூறுங்கள் என்று இவர்களிடம் கட்டளையாகக் கூறினார்கள்.** இவர்கள் அதனைக் கூற, ஹஸ்ரத் மூன்றாவது கலீஃபத்துல் மஸ்ஹ் அவர்கள் பிற குத்தாம்களைப் போன்று பின்னால் நின்று கொண்டு அதனை தாம் திரும்ப மொழிந்தார்கள். மிர்ஸா குர்ஷித் அஹ்மது சாஹிப் அவர்களின் வஃபாத்தின்போது நான் கூறிருந்தேன். **ஹஸ்ரத் நான்காவது கலீஃபத்துல் மஸ்ஹ் அவர்கள் கூறினார்கள். இரண்டு பேர் எனக்கு மிகவும் விகவாகமுள்ளவர்கள். ஒவ்வொரு கிலாஃபத்திற்கும் பற்றுடன் இருப்பவர்கள் என்று அப்போது என்னிடம் இதனை கூறி இருந்தார்கள்.**

பிறகு இவர்களது துணைவியார் கூறுகிறார்: இரவில் இவர்களது தொழுகைகள் மிகவும் உருக்கமாக இருக்கும். வீடு முழுவதும் கேட்கும். ஹஸ்ரத் நபிகள் நாயகம் (ஸல்) அவர்கள், ஹஸ்ரத் மஸ்ஹ் மவ்லுது (அலை) அவர்கள், காலத்தின் கலீஃபா, ஜமாஅத் மற்றும் பெற்றோர் சகோதரி, உறவினர்கள், பிள்ளைகள் அனைவருக்காகவும் துஆ செய்வார்கள். சூரா ஃபாத்திஹாவின் சில வசனங்களை திரும்பத் திரும்ப ஒதுவார்கள். இவர்களுக்கு தமது பெற்றோர் மற்றும் சகோதர

சகோதரிகளுடன் நல்ல தொடர்பு இருந்தது. அதில் நேர்மையின்மை இருந்ததில்லை. தமது குடும்பத்தில் மனைவி பற்றியும் நல்ல கண்ணியத்தை தர வைத்தார்கள். இரு உறவுகளிலும் நன்கு சமநிலையைப் பேணினார்கள். சிறு அன்பளிப்பு வழங்கினாலும் அதற்கு நன்றி செலுத்தினார்கள் அல்லது தமது தகுதிக்கேற்ப திருப்பித் தருவார் அல்லது அந்த வீடுகளுக்குச் சென்று நன்றி கூறுவார்கள் அல்லது கடிதம் மூலம் நன்றி தெரிவிப்பார்கள். அவர்களது சிறப்புத் தன்மை என்னவெனில், எந்த பணியை ஒப்படைத்தாலும் அதனை நிறைவேற்றாமல் ஓயமாட்டார்கள். நல்ல அறிவும் ரூபக சக்தியும் நன்றாக இருந்தது. ஏதாவது ரிவாயத் அல்லது பழைய உறவுகளைப் பற்றி கேட்டால் அவை நன்றாக நினைவில் இருக்கும்.

அவர்கள் கூறுகின்றார்கள்: எனக்கு சுற்றுலா செல்வதில் ஆர்வம் உண்டு. அவர்களிடம் வசதி இருந்தாலும் இல்லா விட்டாலும் மனைவியின் உரிமையை தருவதற்காக சுற்றுலாவுக்கு அழைத்துச் செல்வார்கள். ஒவ்வொரு வருமானத்தின் போதும் முதலில் சந்தாவைக் கொடுத்து விட்டு பிறகுதான் செலவுக்கு பணம் எடுப்பார்கள். இவர்களது மனைவிக்கும் எனது தந்தையார் தரப்பிலிருந்து சொத்துக்கள் கிடைத்திருந்தன. அதன் சந்தாவை செலுத்தினார்கள். ஹிஸ்ஸா ஜாயிதாத் அதாவது சொத்திற்கான சந்தாவை செலுத்தி விட்டு வந்து என்னிடம் செலுத்தி விட்டதாகக் கூறுவார்கள். இவ்வாறு எல்லா சொத்துக்களுக்கும் உரிய சந்தாவை செலுத்தி எனக்கு எந்த சுமையும் இல்லாமல் செய்து விட்டார்கள். பிள்ளைகள் ஒவ்வொருவருக்கும் தனித்தனி வீடு ஏற்பாடு செய்து வழங்கி விட்டார்கள். மேலும் தனது வலியுத்தையும் தானே கொடுத்து வந்தார்கள். எப்போதும் இந்த இரு சகோதரர்களும் ஒன்றாகவே இருப்பார்கள். இதனையும் பலரும் எழுதியுள்ளனர். நானும் பார்த்தே வந்துள்ளேன்.

எனது சகோதரி எழுதியுள்ளார்: மிர்ஸா தாஹுது அஹ்மதின் மனைவி கூறுவார்கள். குர்ஷித் மற்றும் மியான் அஹ்மது இருவரும் ஒன்றாக செல்கின்றனர் என்றால் ஏதோ ஜமாஅத் விவகாரம் இருப்பதாக தெரிகிறது. எனவேதான் இருவரும் ஒன்றாக செல்கின்றனர் என்று தோன்றும். எந்த நெருக்கடியான சூழ்நிலை வந்தாலும் அதனை மிகவும் தைரியத்துடன் எதிர்கொள்வார்கள். கிலாஃபத்துடன் அன்பு பற்றி கூறுவதாயின், ஜல்ஸாவுக்கு இங்கு வந்தபோது மிகவும் பலவீனம் இருந்ததால் ஒரு வாக்கிங் ஸ்டிக் வைத்துக் கொள்ளுங்கள் என்று கூறியபோது, ஸ்டிக் வைத்துக் கொள்ளுமாறு எனக்கு கட்டளை வந்து விட்டது. எனவே ஸ்டிக் வாங்க வேண்டும் என்று கூறினார்கள்.

சில வருடங்களுக்கு முன்பு நான்மீர்ஸார்கள் அனைவரும் மக்களது வீட்டிற்குச் சென்று எனது ஸலாத்தை தெரிவியுங்கள் என்று நான் கூறியபோது இவர்களது பங்காக சிந்து பகுதி வந்தது. இவர்களது மனைவி கூறுகிறார்: திரும்பி வரும்போது நொண்டிக் கொண்டே வந்தார்கள். நான் கேட்டபோது ஒரு வீட்டின் படியிலிருந்து விழுந்து விட்டதாகக் கூறினார்கள். ஃபஸ்லே உமர் மருத்துவமனையில் காட்டியபோது பாதத்திலுள்ள நரம்பு பிசுபிசுபுள்ளது. இரண்டாவது காலில் இலேசான வெடிப்பு ஏற்பட்டிருந்தது. **உங்களுக்கு வலிக்கவில்லையா? என்று நான் கேட்ட போது, வலிக்கத்தான் செய்தது. ஆனால் காலத்தின் கலீஃபாவின் தூதுச் செய்தியை வீடுகளில் சேர்க்க வேண்டும். எனவே 11 நாட்கள் அந்த வலியை பொருட்படுத்தவில்லை. எனது பணியை முடித்து விட்டு வந்துள்ளேன் என்றார்கள்.**

பிறகு ஹஸ்ரத் நான்காவது கலீஃபத்துல் மஸீஹ் அவர்கள் ஹிஜ்ரத் செய்தபோது அவர்களது தாயார் சாஹிப் ஸாதி நஸிரா பேகம் சாஹிபா நோயுற்றிருந்தார்கள். மிகவும் பலவீனமாக இருந்தார்கள். ஹிஜ்ரத் செய்த அதே இரவுதான் அவர்களின் கடைசி இரவு என்று தெரிந்தது. அன்னாரோ ஹுஸூர் அவர்களுடைய ஹிஜ்ரத் சம்பந்தமான பணிகளில் மூழ்கியிருந்தார்கள். எனவே தாயார் இருந்த அறையின் பக்கம் கூட செல்லவில்லை. ஜமாஅத் பணியில் மூழ்கி இருந்தார்கள். ஐந்தாவது கிலாஃபத்திலும் சரி என்னுடன் அன்னார் கட்டுப்படுத்தல் மற்றும் விகிதாசம் காட்டுபவராக இருந்தார்கள். அவர்களுடைய மகனிடம் கேட்டபோது அவரும் இதனையே கூறினார். ஐந்தாவது கிலாஃபத்துடன் இறைவனின் உதவிகள் எவ்வாறு உள்ளது என்பதை நீ பார்க்கவில்லையா? என்று என்னிடம் கூறுவார்கள் என அவர்களது மகன் எழுதுகிறார். எங்களை தொழுகைக்கு எழுப்பும்போது கடுமையாக இருப்பார்கள். கடைசி நாட்களில் எவ்வளவு மென்மையாக எழுப்பினார்கள் எனில் அவர்களிடமிருந்து கருணை வெளிப்பட்டது. கலீஃபாவிடம் இருந்து வந்த அனைத்து கடிதங்களையும் அதாவது இவர்களுக்கும் அவர்களுடைய மனைவிக்கும் வந்ததை பிரதி எடுத்து File ஆக்கி எங்களிடம் தந்து, வாழ்நாள் முழுவதும் இதனை பத்திரமாக வைத்திருக்க வேண்டும் என்றும் கூறி தந்தார்கள்.

மிர்ஸா அனஸ் அஹ்மத் சாஹிப் கூறுகிறார்கள்: இவர்கள் வஃபாத் ஆன பிறகு நான் கனவு கண்டேன். குர்ஷித் அஹ்மது சாஹிபும், மிர்ஸா அஹ்மது சாஹிப் இருவரும் அல்லாஹ்விடம் சென்று விட்டனர். அங்கு ரஸூலுல்லாஹ் (ஸல்) அவர்கள் மற்றும் ஹஸ்ரத் மஸீஹ் மவ்லுது (அலை) அவர்கள் இருவரையும் சந்திக்கிறார்கள். இதனை பார்த்தபோது அல்லாஹ் எனக்கும் அதுபோன்று நிலைமையை ஏற்படுத்துவானாக என்ற எண்ணம் ஏற்பட்டது. எனவே நான் கூறினேன். அல்லாஹ்வே என்னையும் உனது நெருக்கத்தில் எடுத்துக் கொள். உடனே அல்லாஹ், நீயும் முன்னாடி வா என்று கூறுகின்றான். அவர் கூறுகிறார்: மியான் அஹ்மது சாஹிப் மற்றும் நான் ஆரம்பத்திலிருந்தே தொடர்புடையவர்கள்; கிட்டத்தட்ட ஒத்த வயதை உடையவர்கள் ஆவோம். அவர்களது நன்மைகளைப்பார்த்து வெட்கப்படுகிறேன். அல்லாஹ் எனக்கு அந்த வாய்ப்பை தருவானாக. ஏதாவது விஷயத்தில் கோபப்பட்டாலும் மன்னிப்பதில் முந்திக் கொள்பவராக இருந்தார்கள்.

மேலும் இவர்களது தொழுகைகளைப் பற்றி கூறுகிறார்கள்: இவர்கள் தொழும்போது எவ்வளவு அழுது அழுது தொழுவார்கள் எனில் எனக்கு பொறாமைமாக இருக்கும். மிகவும் புத்திக்கூர்மை உடையவர்கள். ஐவேளை பள்ளிவாயிலுக்குச் செல்வது, ஏழைகளுக்கு உதவுவது. அவர்களுக்கு பயன்படுவது, தனது ஆற்றல்களை இறைவழியில்

செலவு செய்வது இவற்றை அன்னார் பெற்றிருந்தார்கள். சவுத்ரி ஹமீதுல்லாஹ் சாஹிப் எழுதுகிறார்கள்: இவர் விவகாரங்களை நன்கு புரிகின்றவரும் நல்ல ஆலோசனைகளை வழங்குவரும் ஆவார். எப்போதும் இவர்களது கருத்து கிழக்கத்திய மஜ்லிஸ்களில் ஏற்புடையதாக இருக்கும். ஜமாஅத்தின் படைப்புகள் குறித்து நன்கு அறிந்திருந்தார்கள். வாய்ப்பு கிடைக்கும் போதெல்லாம் சேவைக்காக முன்னால் நிற்பவராக இருந்தார். 1974 -ல் குழப்பம் நடந்தபோது ஹஸ்ரத் மூன்றாவது கலீஃபாவிற்கு முழு ஒத்துழைப்பு நல்கினார்கள். ஹஸ்ரத் மூன்றாவது கலீஃபாவுடன் வெளிநாடுளுக்குச் சென்றுள்ளார்கள். ஒருமுறை மஜ்லிஸ் குத்தாமுல் அஹ்மதிய்யா மர்கஸியாவின் பிரதிநிதியாக ஹுஸூருடன் சென்றார்கள்.

காதியானைச் சார்ந்த அக்ரம் சாஹிப் என்ற இவர்களது ஊழியர் எழுதுகிறார்: நான் ஹஸ்ரத் குர்ஷித் அஹ்மது சாஹிப் வஃபாத்தின்போது மிகவும் ஆதங்கப்பட்டேன். அப்போது அன்னார் கூறினார். நீங்கள் காதியானில் எனக்காகவும் மற்ற பெரியவர்களிடமும் துஆ செய்யுமாறு கூறுங்கள். ஏனெனில் குர்ஷித் உடைய வஃபாத்திற்கு பிறகு நான் தனியாக இருப்பதாக உணர்கிறேன். அல்லாஹ் எனக்கு தந்துள்ள புதிய பொறுப்புகளை சரியாக செய்வதற்கு தவ்ஃபீக்கும் தருவானாக. எப்போதும் துஆவுக்காக கூறுவார்கள். எப்போது காதியானுக்குச் சென்றாலும் தர்வேஷ்களின் வீடுகளுக்குச் செல்வார்கள். இதுபோன்று, அனாதைகள் ஏழைகள் போன்றவருக்கு சேவை செய்ய விரும்புவார்கள். காதியானின் புனிதஸ்தலங்கள் குறித்து அதிக அறிவு இருந்தது. அக்ரம் சாஹிப் எழுதுகிறார்கள்: காதியான் சென்று அங்கு நஃபில் தொழுவார்கள். எனக்கும் போதனை செய்வார்கள். நீங்கள் நற்பேறு பெற்றவர்கள். புனிதஸ்தலத்தில் வசிக்கின்றீர்கள். எனவே இங்கு அதிகமாக துஆ செய்யுங்கள். குத்தாமுல் அஹ்மதிய்யாவின் சத்ர் ஆக அதிகமாக பணி செய்துள்ளார்கள். எப்போதும் குத்தாம்களிடம் செல்வார்கள். இவர் ஒருமுறை சிந்து வந்தபோது சில இடங்களில் கார் செல்ல முடியவில்லை. அங்கு நடந்து போய் காடுகளை கடந்து குத்தாம்களைச் சந்தித்தார்கள். இது குத்தாம்களிடம் நல்ல தாக்கத்தை ஏற்படுத்தியது. இதுவரை அவர்கள் அதனை நினைவில் கொள்கின்றனர்.

அஹ்மதிய்யா வரலாறு மற்றும் வரலாற்றுச் சம்பவங்களின் Encyclopedia (அறிவுக்களஞ்சியம்) ஆக இருந்தார்கள். ஹஸ்ரத் மஸீஹ் மவ்லுது (அலை) அவர்களுடைய வரலாற்றை நான் எழுதுகிறேன். அதில் ஏதாவது பிரச்சனை வந்தால் அவர்களிடமே செல்வேன். நல்ல ஆதாரப் பூர்வமான அழுத்தமான ஆதாரங்கள் கிடைக்கும். அதுபோன்று காதியானின் இடங்கள் சம்பந்தமாக நல்ல அறிவு அவர்களுக்கு இருந்தது. காதியானில் எவராவது வரலாற்றுச் சிறப்புமிக்க இடங்களை காட்டித் தருமாறு கூறினால் மிகவும் மகிழ்ச்சியுடன் விளக்கிக் காண்பிப்பார்கள். ஒருமுறை நோயுற்றிருந்தார்கள். காலில் வலி இருந்தது. பிறகும் கூட யாருக்கும் தெரிவிக்கவில்லை. படி ஏறும்போது நாங்கள் உணர்ந்தோம். எனக்கு கஷ்டமாக உள்ளது என்று அவர்கள் கூறவில்லை. பிறகு ஏன் இவர்களுக்கு கஷ்டம் தந்தோம் என்று எங்களுக்கு வேட்கம் ஏற்பட்டது என்று முபஷ்ஷிர் அயாஸ் சாஹிப் கூறுகிறார்.

அதுபோன்று இன்னும் பல விஷயங்கள் உள்ளன. ஜமாஅத்தின் பணிக்காக எங்கு அனுப்பினாலும் வழியில் என்ன கஷ்டம் என்று பார்த்ததில்லை. ஒருமுறை ஜமாஅத் விஷயமாக இரு ஆப்பிரிக்கன் அஹ்மதிகளுக்கிடையில் சண்டை வந்து விட்டது. இவர்கள் அனுப்பப்பட்டார்கள். வழி பழுதடைந்திருந்தது. காரில் செல்ல முடியவில்லை. பிறகு மிர்ஸா குர்ஷித் அஹ்மது சாஹிப், மிர்ஸா குலாம் அஹ்மது சாஹிப் இருவரும் முரப்பிமார்களுடன் டிராலியில் அமர்ந்து அங்கு சென்றார்கள். வழியில் ஓர் இடத்தில் டிராலியும் செல்ல முடியாமல் இருந்தது. அங்கு செல்வது ஆபத்தாக இருந்தது. அங்கேயே இறங்கி நடந்தே போய் அவர்களை மஸ்ஜிதிற்கு அழைத்து தீர்ப்பு அளித்தார்கள். துஆவும் செய்தார்கள். தூரத்தில் இருந்து மிகவும் கஷ்டப்பட்டு வந்துள்ளனர் என்ற உணர்வு மக்களுக்கும் ஏற்பட்டது. இவ்வாறு வருடக் கணக்கில் நடந்த பிரச்சனை இவர்களின் நடைமுறை மற்றும் துஆவினால் தீர்ந்தது.

இன்னும் அதிகமான சம்பவங்கள் உள்ளன. சில சம்பவங்கள் ஒரே மாதிரியானவை. சில புதிய சம்பவங்கள். அனைத்தையும் கூற நேரமில்லை. அதுபோன்று நஸாரத்தே திவானிலிருந்து நாளிர் அஃலா ஆக்கப்பட்டதும் அங்குள்ள ஊழியர் எழுதுகிறார்: அலுவலகம் செல்லும் முன் எங்களைச் சந்திக்க வந்தார்கள். உங்களிடம் விடைபெற வந்துள்ளேன். இதனைக் கேட்டு என் உள்ளம் கஷ்டப்பட்டது. நான், மியான் சாஹிப் நீங்கள் இங்கேயே இருங்கள் அல்லது எங்களையும் அழைத்துச் செல்லுங்கள் என்று கூறினேன். அப்போது அவர்கள், உங்களை நான் எப்படி கூட்டிக் செல்ல முடியும். நான் கலீஃபத்துல் மஸீஹின் கட்டளையின்படி செல்கிறேன் என்றார்கள். பிறகு சில நாட்களிலேயே தமது ரப்பின் கட்டளைக்கேற்ப சென்று விட்டார்கள். அல்லாஹ் இவர்களின் தகுதியை உயர்த்துவானாக. அவர்கள் எங்கு சென்றார்களோ அங்கு நாம் ஒவ்வொருவரும் நமது வேளை வரும்போது செல்லவே வேண்டியதுள்ளது. அல்லாஹ்வின் திருப்திக்கேற்ப வாழ்வை கழித்தவர்கள் நற்பேறு பெற்றவர்கள் ஆவர். அல்லாஹ் இவர்களின் தகுதியை உயர்த்துவானாக. இவர்களின் பிள்ளைகளுக்கும் இவர்களின் நன்மையில் செல்வதற்கும் வாய்ப்பு வழங்குவானாக. ஒவ்வொரு பொறுப்பாளரும் வாழ்வை அர்ப்பணித்தவர்களும் அவர்கள் எவ்வாறு தனது வக்ஃபை நிறைவேற்றினார்களோ அதுபோன்று மற்றவரும் செய்வதற்கான வாய்ப்பு வழங்குவானாக. அல்லாஹ் ஜமாஅத்திற்கு வருங்காலத்திலும் அர்ப்பணிப்பு மற்றும் பற்றுடன் பணி செய்யும் ஊழியர்களை வழங்குவானாக.

Friday Sermon delivered by Hadrath Khaleefathul Masih Alkhamis (atba)
on 09.02.2018
Translated by Muallim M. Nizamuddeen
Published By Nazarath Nashr-O-Isha'ath, Sadr Anjuman Ahmadiyya - Qadian, 143516